



REGIONAL NEWS UNIT, ALL INDIA RADIO, CALICUT

ആകാശവാണി

പ്രാദേശിക വാർത്തകൾ

തീയതി: 23-02-2026

സമയം 06.45 AM

പ്രധാന വാർത്തകൾ

- സ്വതന്ത്ര ഇന്ത്യയുടെ ആദ്യത്തെ ഇന്ത്യൻ ഗവർണർ ജനറലായ C രാജഗോപാലാചാരിയുടെ പ്രതിമ രാഷ്ട്രപതി ഭവനിൽ ഇന്ന് അനാച്ഛാദനം ചെയ്യും.
- ഇന്ത്യ- ഇസ്റാഹ്യാൽ ദീർഘകാല സൗഹൃദത്തിന് രാജ്യം വലിയ പ്രാധാന്യം നൽകുന്നതായി പ്രധാനമന്ത്രി നരേന്ദ്ര മോദി.
- സംസ്ഥാന നിയമസഭാ സമ്മേളനം ഇന്നു പുനരാരംഭിക്കും.
- പത്തു വർഷത്തിനുള്ളിൽ ആരോഗ്യ രംഗത്ത് വലിയ മാറ്റങ്ങളാണ് ഉണ്ടായതെന്നും ചില പ്രശ്നങ്ങൾ ഉയർന്നു വന്നത് പരിഹരിക്കാൻ ശ്രമങ്ങൾ ഉണ്ടാകുമെന്നും മുഖ്യമന്ത്രി പിണറായി വിജയൻ.
- സംസ്ഥാനത്തെ ഗവൺമെന്റ് മെഡിക്കൽ കോളജുകളിലെ ഡോക്ടർമാരുടെ സമരം തുടരുന്നു.
- ISL ഫുട്ബോളിൽ കേരള ബ്ലാസ്റ്റേഴ്സിന് തോൽവി.

വാർത്തകൾ വിശദമായി

സ്വതന്ത്ര ഇന്ത്യയുടെ ആദ്യത്തെ ഇന്ത്യൻ ഗവർണർ ജനറലായ C രാജഗോപാലാചാരിയുടെ പ്രതിമ രാഷ്ട്രപതി ഭവനിൽ ഇന്ന് അനാച്ഛാദനം ചെയ്യും. ബ്രിട്ടീഷ് ആർട്ടിടെക്റ്റ് എഡ്വിൻ ലൂട്ടിയൻസിന്റെ പ്രതിമയ്ക്കു പകരമായാണ് രാജഗോപാലാചാരിയുടെ പ്രതിമ സ്ഥാപിച്ചത്.

ഇതോടനുബന്ധിച്ച് രാഷ്ട്രപതി ഭവനിൽ ഇന്ന് രാജാജി ഉത്സവ് ആഘോഷിക്കും. ഉത്സവ വേളയിൽ രാജഗോപാലാചാരിയെക്കുറിച്ച് മാർച്ച് ഒന്ന് വരെ പ്രദർശനവും സംഘടിപ്പിക്കും.



വിശ്വാസം, നവീകരണം, സമാധാനത്തിനും പുരോഗതിക്കുമുള്ള പ്രതിബദ്ധത എന്നിവയിലധിഷ്ഠിതമായ ഇന്ത്യ- ഇസ്റാഹൗൽ ദീർഘകാല സൗഹൃദത്തിന് രാജ്യം വലിയ പ്രാധാന്യം നൽകുന്നതായി പ്രധാനമന്ത്രി നരേന്ദ്ര മോദി പറഞ്ഞു. ഇസ്റാഹൗൽ പ്രധാനമന്ത്രി ബെഞ്ചമിൻ നെതന്യാഹുവിന്റെ സോഷ്യൽ മീഡിയ പോസ്റ്റിന് മറുപടിയായാണ് പ്രധാനമന്ത്രി ഇക്കാര്യം വ്യക്തമാക്കിയത്.

ഇരുരാജ്യങ്ങളും തമ്മിലെ ഉഭയകക്ഷി ബന്ധത്തിന്റെ വൈവിധ്യത്തെക്കുറിച്ച് നെതന്യാഹുവിന്റെ നിരീക്ഷണത്തോട് താൻ യോജിക്കുന്നതായും വരാനിരിക്കുന്ന ഇസ്റാഹൗൽ സന്ദർശനത്തിനിടെ നടക്കാനിരിക്കുന്ന ചർച്ചകൾക്കായി കാത്തിരിക്കുകയാണെന്നും മോദി കുട്ടിച്ചേർത്തു.

ഇന്ത്യ - ഇസ്റാഹൗൽ ബന്ധം രണ്ട് ആഗോള നേതാക്കൾ തമ്മിലെ ശക്തമായ സഖ്യമാണെന്ന് നെതന്യാഹു നേരത്തെ കുറിച്ചിരുന്നു.



സംസ്ഥാന നിയമസഭാ സമ്മേളനം ഇന്നു പുനരാരംഭിക്കും.

തിരുവനന്തപുരത്തു നിന്ന് ആകാശവാണി ലേഖകൻ സ്മിതി M പള്ളുരുത്തി...

....(വോയ്സ്).....

പതിനഞ്ചാം കേരള നിയമസഭയുടെ പതിനാറാം സമ്മേളനം ഇന്നു പുനരാരംഭിക്കുമ്പോൾ സർക്കാർ ബിസിനസിനു പുറമെ നടപ്പു സാമ്പത്തിക വർഷത്തേക്കുള്ള അന്തിമ ഉപധനാഭ്യർത്ഥന സംബന്ധിച്ച ബിൽ കൂടിയാണ് ഇന്നത്തെ ഔദ്യോഗിക കാര്യ പരിപാടിയിലുള്ളത്. ചോദ്യാത്തര വേളയ്ക്ക് ശേഷം വഴിയോര കച്ചവടക്കാരുമായി ബന്ധപ്പെട്ട പ്രശ്നങ്ങളെ കുറിച്ച് കടകംപള്ളി സുരേന്ദ്രനും വരുമാനം കുറഞ്ഞ കുടുംബങ്ങൾക്ക് ഭൂപരിധിയുടെ പേരിൽ ആനുകൂല്യങ്ങൾ നിഷേധിക്കുന്നതിനെ കുറിച്ച് സജീവ് ജോസഫും ശ്രദ്ധ ക്ഷണിക്കും. ശബരിമല പ്രശ്നങ്ങളുടെ പേരിലുള്ള തുടർച്ചയായ പ്രതിഷേധങ്ങൾക്കായിരുന്നു നടപ്പു സമ്മേളനത്തിന്റെ ആദ്യ ഘട്ടത്തിൽ സഭ സാക്ഷ്യം വഹിച്ചത്. നിയമസഭാ തെരഞ്ഞെടുപ്പു

പ്രഖ്യാപനമുണ്ടായേക്കാം എന്നതിനാൽ നിലവിൽ നിശ്ചയിച്ചിരിക്കുന്നതു പോലെ മാർച്ച് 19 വരെ സഭ സമ്മേളിക്കാൻ സാധ്യത വളരെ കുറവാണ്.



പത്തു വർഷത്തിനുള്ളിൽ ആരോഗ്യ രംഗത്ത് വലിയ മാറ്റങ്ങളാണ് ഉണ്ടായതെന്നും ചില പ്രശ്നങ്ങൾ ഉയർന്നു വന്നത് പരിഹരിക്കാൻ ശ്രമങ്ങൾ ഉണ്ടാകുമെന്നും മുഖ്യമന്ത്രി പിണറായി വിജയൻ പറഞ്ഞു. വീഴ്ച വരുത്തുന്നവർക്കെതിരെ ഉചിതമായ നടപടികൾ സ്വീകരിക്കും. നാടിന്റെ പഴയ അവസ്ഥയിൽ നിന്നും എത്രയധികം നാം മുന്നോട്ട് പോയെന്ന് തിരിച്ചറിയേണ്ടതുണ്ടെന്ന് നെടുമങ്ങാട് നിയോജകമണ്ഡലത്തിലെ വിവിധ വികസന പദ്ധതികൾ ഉദ്ഘാടനം ചെയ്യവെ മുഖ്യമന്ത്രി പറഞ്ഞു.

നവജാത ശിശുമരണ നിരക്കിൽ അഭിമാനകരമായ സ്ഥാനത്താണ് കേരളമെന്നും അമേരിക്കയെ മറികടക്കാൻ നമുക്ക് സാധിച്ചുവെന്നും മുഖ്യമന്ത്രി പറഞ്ഞു.



സംസ്ഥാനത്ത് നഗര പ്രദേശങ്ങളും ഗ്രാമങ്ങളും ഒരുപോലെ വികസനത്തിന്റെ സ്വാദ് അറിയുന്നുവെന്നും സംസ്ഥാനത്ത് കിഫ്ബി വഴി കഴിഞ്ഞ 10 വർഷത്തിൽ അടിസ്ഥാന സൗകര്യവികസനത്തിന് 1,16,000 കോടി രൂപ ചെലവഴിച്ചുവെന്നും മുഖ്യമന്ത്രി പിണറായി വിജയൻ. വട്ടിയൂർക്കാവ് ജംഗ്ഷന്റെയും അനുബന്ധ റോഡുകളുടെയും വികസനം, വ്യാപാരികളുടെ പുനരധിവാസ സമുച്ചയത്തിന്റെ നിർമ്മാണോദ്ഘാടനം, 283 കോടിയുടെ പൊതുമരാമത്ത് പ്രവൃത്തികളുടെ പൂർത്തീകര ഉദ്ഘാടനം എന്നിവ വട്ടിയൂർക്കാവിൽ നിർവ്വഹിച്ച് സംസാരിക്കുകയായിരുന്നു മുഖ്യമന്ത്രി.

അഞ്ച് ദിവസങ്ങളിലായി വട്ടിയൂർക്കാവിൽ നടന്നുവരുന്ന കാവ് ഫെസ്റ്റ് സമാപന സമ്മേളനത്തിന്റെ ഉദ്ഘാടനവും മുഖ്യമന്ത്രി നിർവ്വഹിച്ചു.



ഏറെ വെല്ലുവിളികൾ നിറഞ്ഞ പ്രവൃത്തിയായ വനസംരക്ഷണം നടത്തുന്ന വനപാലകരുടെ സുരക്ഷ ഉറപ്പുവരുത്തേണ്ടത് വനംവകുപ്പിന്റെയും ഗവൺമെന്റിന്റെയും ഉത്തരവാദിത്വമാണെന്ന് മന്ത്രി എ.കെ ശശീന്ദ്രൻ പറഞ്ഞു. പുലിപ്പറമ്പ് വാച്ച് ടവറും ജീവനക്കാരുടെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനായി

പാണ്ടിയിൽ നിർമാണം പൂർത്തിയാക്കിയിട്ടു സ്റ്റാഫ് ബോർഡും ഓൺലൈൻ ആയി ഉദ്ഘാടനം ചെയ്യുകയായിരുന്നു മന്ത്രി.



നിയമസഭാ തിരഞ്ഞെടുപ്പ് മുന്നോടുകഴിഞ്ഞ് ചർച്ച ചെയ്യാൻ LDF യോഗം ഇന്ന് തിരുവനന്തപുരത്ത് ചേരും. സീറ്റ് വിഭജനം ഉൾപ്പെടെ പ്രധാന ചർച്ചകൾ യോഗത്തിലുണ്ടാകുമെന്ന് കരുതുന്നു. പ്രകടന പത്രിക തയ്യാറാക്കുന്നതിന് പ്രാഥമിക ചർച്ചകളും യോഗത്തിലുണ്ടായേക്കാം. മേഖലാജാഥകളുടെ പുരോഗതിയും യോഗം വിലയിരുത്തും.



നേമത്ത് തിരഞ്ഞെടുപ്പ് പ്രചാരണങ്ങൾക്ക് തുടക്കം കുറിച്ചു ബിജെപി സംസ്ഥാന അധ്യക്ഷൻ രാജീവ് ചന്ദ്രശേഖർ. കാലടി വാർഡിൽ നൂറാം നമ്പർ ബൂത്തിൽ തളിയിൽ ഇന്ദിരാ ഗാന്ധി ജംഗ്ഷനിൽ ചുവരരൈശ്വതി കൊണ്ടായിരുന്നു രാജീവ് ചന്ദ്രശേഖർ തിരഞ്ഞെടുപ്പ് പ്രചാരണം തുടങ്ങിയത്. നേമത്തെ പ്രതിനിധീകരിക്കുന്ന മന്ത്രി കൂടിയായ എം.എൽ.എ തികഞ്ഞ പരാജയം ആണെന്നും മണ്ഡലത്തിലെ ജനങ്ങളുടെ പ്രശ്നങ്ങൾ പരിഹരിക്കാൻ അദ്ദേഹത്തിന് സാധിക്കുന്നില്ലെന്നും രാജീവ് ചന്ദ്രശേഖർ ആരോപിച്ചു.



രാജ്യത്ത് അവയവദാന - ട്രാൻസ്പ്ലാന്റേഷൻ മേഖലയിൽ വലിയ പുരോഗതി കൈവരിച്ചതായി കേന്ദ്ര ആരോഗ്യ മന്ത്രാലയം അറിയിച്ചു. 2013 ലെ 5000 ത്തിൽ താഴെയുണ്ടായിരുന്ന ട്രാൻസ്പ്ലാന്റേഷനുകളുടെ എണ്ണം 2025 ൽ ഏകദേശം 20,000 മായി ഉയർന്നിട്ടുണ്ടെന്നും 4.8 ലക്ഷത്തിലധികം പേർ മരണാനന്തര അവയവദാനത്തിനു രജിസ്റ്റർ ചെയ്തതായും മന്ത്രാലയം വ്യക്തമാക്കി.



മഹാരാഷ്ട്ര ഉപമുഖ്യമന്ത്രി അജിത് പവാറിന്റെ മരണത്തിനിടയാക്കിയ വിമാനദുരന്തത്തിൽ CBI അന്വേഷണം വേണമെന്ന് മഹാരാഷ്ട്ര ഗവൺമെന്റ് കേന്ദ്ര ആഭ്യന്തര മന്ത്രി അമിത് ഷായോട് അഭ്യർഥിച്ചു. മുംബൈയിൽ വാർത്താസമ്മേളനത്തിൽ മുഖ്യമന്ത്രി ദേവേന്ദ്ര ഫഡ്നാവിസ് ആണ് ഇക്കാര്യം അറിയിച്ചത്.

സഖ്യകക്ഷിയായ NCP യിൽ നിന്ന് ലഭിച്ച കത്തിന്റെ അടിസ്ഥാനത്തിലാണ് നടപടിയെന്നും അപകടത്തെക്കുറിച്ച് എല്ലാ

സംശയങ്ങളും നീക്കുമെന്ന് ഉറപ്പുനൽകുന്നതായും അദ്ദേഹം പറഞ്ഞു. നിലവിൽ DGCA യും സംസ്ഥാന CID യും നടത്തുന്ന അന്വേഷണങ്ങൾക്ക് പുറമെയായിരിക്കും CBI അന്വേഷണം.

ജനുവരി 28-ന് പുനെയിലെ ബാരാമതിക്ക് സമീപമാണ് അജിത് പവാറും മറ്റ് നാലുപേരും സഞ്ചരിച്ചിരുന്ന ചാർട്ടേഡ് വിമാനം തകർന്നുവീണത്.



തോക്കുമായി യു എസ് പ്രസിഡന്റ് ഡൊണാൾഡ് ട്രംപിന്റെ വസതിയിലേക്ക് കടക്കാൻ ശ്രമിച്ച യുവാവിനെ രഹസ്യാന്വേഷണ വിഭാഗം വെടിവെച്ച് കൊന്നു. ഫ്ലോറിഡയിലെ പാം ബീച്ചിലെ ഡൊണാൾഡ് ട്രംപിന്റെ മാർ-എ-ലാഗോ വസതിയുടെ സുരക്ഷാ മതിൽ ഭേദിച്ചാണ് 21 കാരനായ അക്രമി അകത്ത് കയറാൻ ശ്രമിച്ചത്.

സംഭവസമയത്ത് ഡൊണാൾഡ് ട്രംപും പ്രഥമ വനിത മെലാനിയ ട്രംപും വാഷിംഗ്ടണിലെ വൈറ്റ് ഹൗസിലായിരുന്നു. സംഭവത്തിൽ FBI വിശദമായ അന്വേഷണം ആരംഭിച്ചു.



സംസ്ഥാനത്തെ ഗവൺമെന്റ് മെഡിക്കൽ കോളജുകളിലെ ഡോക്ടർമാരുടെ സമരം തുടരുന്നു. ഗവൺമെന്റ് ചർച്ചകൾക്ക് തയ്യാറാകാത്തതിന്റെ സാഹചര്യത്തിലാണ് സമരം തുടരുന്നത്. വിവിധ ആവശ്യങ്ങളുന്നയിച്ച് കേരള ഗവൺമെന്റ് മെഡിക്കൽ കോളജ് ടീച്ചേഴ്സ് അസോസിയേഷന്റെ നേതൃത്വത്തിലാണ് OP യും ശസ്ത്രക്രിയകളും ബഹിഷ്കരിച്ച് ഡോക്ടർമാർ സമരം നടത്തുന്നത്.



ആറ്റുകാൽ ഭഗവതി ക്ഷേത്രത്തിലെ പൊങ്കാല മഹോൽസവത്തിന് ഇന്ന് തുടക്കമാകും. വൈകിട്ട് 5.30ന് ദേവിയെ കാപ്പുകെട്ടി കുടിയിരുത്തുന്നതോടെ തോറ്റംപ്പാട്ട് തുടങ്ങും. ഉത്സവത്തിന്റെ ഒമ്പതാം ദിവസമായ മാർച്ച് മൂന്നിനാണ് ആറ്റുകാൽ പൊങ്കാല.



പ്രസിദ്ധമായ ചെട്ടികുളങ്ങര കുండ ഭരണി മഹോത്സവം ഇന്ന്. കെട്ടുകാഴ്ച എഴുന്നള്ളിപ്പും കുത്തിയോട്ടവുമാണ് ചെട്ടികുളങ്ങരയിലെ പ്രധാന ആകർഷണം.

കുండ ഭരണിയോടനുബന്ധിച്ച് ഇന്ന് മാവേലിക്കര, കാർത്തികപ്പള്ളി താലൂക്കുകളിലെ ഗവൺമെന്റ് ഓഫീസുകൾക്കും വിദ്യാഭ്യാസ

സ്ഥാപനങ്ങൾക്കും ജില്ലാ കളക്ടർ പ്രാദേശിക അവധി പ്രഖ്യാപിച്ചിട്ടുണ്ട്. പൊതുപരീക്ഷകൾ മുൻ നിശ്ചയപ്രകാരം നടക്കും.



കൊച്ചിയിൽ ഇന്ത്യൻ സൂപ്പർ ലീഗ് ഫുട്ബോളിലെ ആദ്യ ഹോം മത്സരത്തിൽ കേരള ബ്ലാസ്റ്റേഴ്സിന് തോൽവി. ഏകപക്ഷീയമായ ഒരു ഗോളിന് മുംബൈ സിറ്റി എഫ്.സി.യാണ് ബ്ലാസ്റ്റേഴ്സിനെ കീഴടക്കിയത്.

ഐ എസ് എല്ലിൽ ഇന്ന് മോഹൻ ബഗാൻ ചെന്നൈയിന് എഫ് സിയെ നേരിടും. വൈകിട്ട് 7.30ന് കൊൽക്കത്തയിലാണ് മത്സരം.



ICC പുരുഷ ട്വന്റി -20 ലോകകപ്പ് ക്രിക്കറ്റിൽ ഇന്ത്യക്ക് തോൽവി. അഹമ്മദാബാദിലെ നരേന്ദ്ര മോദി സ്റ്റേഡിയത്തിൽ നടന്ന സൂപ്പർ 8 പോരാട്ടത്തിൽ ദക്ഷിണാഫ്രിക്കയോട് 76 റൺസിനാണ് ഇന്ത്യ പരാജയപ്പെട്ടത്.

ഇന്ന് മുംബൈ വാഘഡെ സ്റ്റേഡിയത്തിൽ സിംബാബ്വെ വെസ്റ്റ്ഇൻഡീസിനെ നേരിടും.



FIH പ്രൊ ലീഗിൽ ആതിഥേയരായ ഓസ്ട്രേലിയക്കെതിരെ ഇന്ത്യൻ പുരുഷ ഹോക്കി ടീം പെനാൽറ്റി ഷൂട്ട് ഔട്ടിൽ 5-4 നു പരാജയപ്പെട്ടു. നിശ്ചിത സമയത്ത് മത്സരം 2-2 സമനിലയിൽ അവസാനിച്ചു. ഇന്ത്യയുടെ അടുത്ത മത്സരം നാളെ സ്പെയിനിനെതിരെയാണ്.



ഡൽഹി ഓപ്പൺ 2026 പുരുഷ സിംഗിൾസ് ടെന്നീസ് കിരീടം ഗ്രീസ് താരം സ്റ്റെഫാനോസ് സാക്കല്ലൊരിഡിസ് സ്വന്തമാക്കി. ഫൈനലിൽ ബ്രിട്ടന്റെ ഒലിവർ ക്രോഫോർഡിനെ പരാജയപ്പെടുത്തിയാണ് 21 കാരൻ തന്റെ ആദ്യ ലൈരീടം നേടിയത്.

ഡബിൾസിൽ ഇന്ത്യയുടെ സിദ്ധാന്ത് ബാന്തിയ, ബൾഗേറിയയുടെ അലക്സാണ്ടർ ഡോൻസ്ക്യ് കൂട്ടുകെട്ട് കിരീടം നേടിയിരുന്നു.



74-ാം ആൾ ഇന്ത്യ പോലീസ് വോളിബോൾ, സെപാക് ടക്റോ മത്സരങ്ങൾക്ക് തിരുവനന്തപുരം ചന്ദ്രശേഖരൻ നായർ സ്റ്റേഡിയത്തിൽ ഇന്ന് തുടക്കം. മത്സരങ്ങൾ ഗവർണ്ണർ രാജേന്ദ്ര വിശ്വനാഥ്

ആർലേക്കർ ഉദ്ഘാടനം ചെയ്യും . ഈ മാസം 27 ന് സമാപിക്കുന്ന മത്സരത്തിൽ എല്ലാ സംസ്ഥാനങ്ങളിലും കേന്ദ്രഭരണ പ്രദേശങ്ങളിലും നിന്നുള്ള പോലീസ് ഉദ്യോഗസ്ഥരും, അസം റൈഫിൾസ്, BSF, CISF തുടങ്ങിയ 33 സേന വിഭാഗങ്ങളിലെ ടീമുകളും പങ്കെടുക്കും.



തിരുമുടിക്കുന്ന് ഹൈനാർക്കി റോഡ്, ചാലക്കുടി ആനമല റോഡ് എന്നിവ മുഖ്യമന്ത്രി പിണറായി വിജയൻ ഓൺലൈനായി ഉദ്ഘാടനം ചെയ്തു. ചടങ്ങിൽ മന്ത്രി P A മുഹമ്മദ് റിയാസ് അധ്യക്ഷനായിരുന്നു.



തിരുവമ്പാടി നിയോജക മണ്ഡലത്തിലെ നിർമ്മാണം പൂർത്തീകരിച്ച ഓമശ്ശേരി-തിരുവമ്പാടി റോഡ്, തിരുവമ്പാടി-കൂടരഞ്ഞി റോഡ് എന്നിവയുടെ ഉദ്ഘാടനം മുഖ്യമന്ത്രി പിണറായി വിജയൻ ഓൺലൈനായി നിർവഹിച്ചു. മന്ത്രി P.A മുഹമ്മദ് റിയാസ് അധ്യക്ഷനായി.



കുറ്റാടി നിയോജകമണ്ഡലത്തിലെ നങ്ങേലിക്കണ്ടി -വളയന്നൂർ റോഡ് മന്ത്രി P.A മുഹമ്മദ് റിയാസ് ഓൺലൈനായി ഉദ്ഘാടനം ചെയ്തു. കുറ്റാടിപള്ളി ഊരത്ത് റോഡിനെയും കുറ്റാടി വലകെട്ട് കൈപ്രംകടവ് റോഡിനെയും ബന്ധിപ്പിക്കുന്ന പ്രധാന റോഡാണിത്.



വടക്കാഞ്ചേരിയിലെ വിവിധ പൊതുമരാമത്ത് പ്രവർത്തനങ്ങളുടെ നിർമ്മാണ ഉദ്ഘാടനം മന്ത്രി P A മുഹമ്മദ് റിയാസ് ഓൺലൈനായി നിർവഹിച്ചു. ഓട്ടുപാറ പാലം, ഓട്ടുപാറ ജംഗ്ഷൻ വികസനം, പാർളിക്കാട് കുമ്പളങ്ങാട് റോഡ് B.M ആൻഡ് B.C നിലവാരത്തിൽ ഉയർത്തൽ തുടങ്ങിയ പ്രവർത്തനങ്ങളുടെ നിർമ്മാണത്തിനാണ് തുടക്കമായത്.



ശബരിമല സ്വർണ്ണ പാളി കേസിൽ തന്ത്രിക്കെതിരെ ഉണ്ടായത് പകപോക്കൽ നടപടിയെന്ന് മുൻ ഗോവ ഗവർണർ PS ശ്രീധരൻ പിള്ള പറഞ്ഞു. ശബരിമലയിൽ യുവതി പ്രവേശവുമായി ബന്ധപ്പെട്ട് അഭിഭാഷകൻ എന്ന നിലയിലാണ് തന്ത്രിക്ക് നിയമോപദേശം നൽകിയത് എന്നും അദ്ദേഹം പറഞ്ഞു.

എഴുത്തുകാരനും മാധ്യമപ്രവർത്തകനുമായ ജലീൽ രാമനളി നിര്യാതനായി. കണ്ണൂർ സ്വദേശിയായ അദ്ദേഹത്തിന് 71 വയസ്സായിരുന്നു. മിഡിൽ ഈസ്റ്റ് ചന്ദ്രികയുടെ അബുദാബി ലേഖകനായിരുന്നു. ഖബറടക്കം ഇന്ന് വൈകിട്ട് നടക്കും.

കോഴിക്കോട് മിനി ബൈപ്പാസിലെ സ്വകാര്യ ഹോട്ടലിലെ ജീവനക്കാരനെ ആക്രമിയ്ക്കുകയും, ഹോട്ടൽ അടിച്ചുതകർക്കാൻ ശ്രമിക്കുകയും ചെയ്ത കേസിലെ പ്രതി മാങ്കാവ് സ്വദേശി ബിനീഷിനെ മെഡിക്കൽ കോളേജ് പോലീസ് അറസ്റ്റ് ചെയ്തു. അറസ്റ്റ് രേഖപ്പെടുത്തിയ ശേഷം പ്രതിയെ കോടതിയിൽ ഹാജരാക്കി. കൂട്ടുപ്രതികളെ പോലീസ് അന്വേഷിച്ചു വരികയാണ്. ഭക്ഷണം കഴിച്ച ശേഷം ബിൽ തുക ചോദിച്ചതിനായിരുന്നു ആക്രമണം.

News Editor : ശ്രുതി എം
News Reader: സയ്യിദ് അലി ശിഹാബ്
News Team: അൻഷ കരീം
DEO: ഷീബ

आकाशवाणी